



## Almannamálaráðið

Dagfesting: 23. desember 2019

Mál nr.: 17/00644

Málsviðgjört:

### Javntekstur

Verandi orðingar (í lögtingsmáli nr 127/2018) samanbornar við broyttu orðingarnar í lögtingslógaruppskotinum, ið nú er sent til ummælis.

Verandi orðingar	Lögtingslógaruppskotið
<p><b>§ 1.</b> Endamálið við hesi lögtingslóg er at veita:</p> <ol style="list-style-type: none"><li>1) ráðgeving til tess at fyribygja sosialum trupulleikum,</li><li>2) veiting til persón, ið ikki á annan hátt kann útvega sær og familjuni tað neyðuga til uppihald, og</li><li>3) endurbót og sosialar tænastr til tess at fyribygja og bøta um avleiðingar vegna brek, sjúku ella víðfevndar sosialar trupulleikar.</li></ol>	<p>§ 1 verður orðað soleiðis:</p> <p>“<b>§ 1.</b> Endamálið við hesi lögtingslóg er at menna og endurmenna við at veita:</p> <ol style="list-style-type: none"><li>1) ráðgeving til tess at fyribygja sosialum trupulleikum,</li><li>2) veiting til persón, ið ikki á annan hátt kann útvega sær og familjuni tað neyðuga til uppihald, og</li><li>3) endurbót og sosialar tænastr til tess at fyribygja og bøta um avleiðingar vegna brek, sjúku ella víðfevndar sosialar trupulleikar.”</li></ol>
<p><b>§ 3.</b> Hjálp sambært hesi lögtingslóg skal veitast soleiðis, at persónur í størst møguligan mun megnar at uppihalda sær sjálvum og liva eitt so sjálvstøðugt, støðugt og innihaldsríkt lív, sum til ber. Dentur verður lagdur á hesi viðurskifti hjá persóni:</p> <ol style="list-style-type: none"><li>1) Sálarlíga og kropslíga heilsu,</li><li>2) virkisføri,</li><li>3) uppihaldsgrundarlag,</li><li>4) bústaðarviðurskifti,</li><li>5) persónlig viðurskifti, og</li><li>6) onnur sosial viðurskifti.</li></ol>	<p>§ 3 verður orðað soleiðis:</p> <p>“<b>§ 3.</b> Hjálp sambært hesi lögtingslóg skal veitast soleiðis, at persónur í størst møguligan mun megnar at uppihalda sær sjálvum og liva eitt so sjálvstøðugt, støðugt og innihaldsríkt lív, sum til ber. Dentur verður lagdur á hesi viðurskifti hjá persóni:</p> <ol style="list-style-type: none"><li>1) persónlig viðurskifti,</li><li>2) uppihaldsgrundarlag,</li><li>3) virkisføri,</li><li>4) bústaðarviðurskifti,</li><li>5) sálarlíga og kropslíga heilsa og</li><li>6) onnur sosial viðurskifti.</li></ol>

<p><i>Stk. 2.</i> Almanna-verkið ger av, á hvønn hátt hjálpin sambært hesi lögtingslóg skal veitast. Avgerðin tekur støði í tørvi og ynski hjá tí einstaka, sosialfakligari meting og fíggjarliga rásarúminum fyri tænastu hjá myndugleikanum.</p> <p><i>Stk. 3.</i> Við støði í stk. 1 og 2 skal ein ætlan gerast fyri hvønn einstakan persón. Ætlanin verður gjørd í samráði við tann einstaka og skal fevna um, hvørjar veitingar og tænastur persónurin hevur tørv á, umframt endamálið við hesum. Ætlanin skal eisini fevna um væntaða longd á fyriskipanum, umframt skiftið frá einum lívsskeiði til næsta. Í tann mun persónur er undir fyriskipan ella ætlan at fara undir fyriskipan hjá øðrum myndugleika ella sjálvsognarstovni, eigur ætlanin eisini at fevna um samskipan í mun til slíka fyriskipan.</p>	<p><i>Stk. 2.</i> Almanna-verkið ger av, á hvønn hátt hjálpin sambært hesi lögtingslóg skal veitast. Avgerðin tekur støði í tørvi og ynski hjá tí einstaka, sosialfakligari meting og fíggjarliga rásarúminum fyri tænastu hjá myndugleikanum.</p> <p><i>Stk. 3.</i> Við støði í stk. 1 og 2 skal ein ætlan gerast fyri hvønn einstakan persón, sum hevur umfatandi og samansettan tørv á hjálp. Ætlanin verður gjørd í samráði við tann einstaka og skal fevna um, hvørjar veitingar og tænastur persónurin hevur tørv á, umframt endamálið við hesum. Ætlanin skal eisini fevna um væntaða longd á fyriskipanum, umframt skiftið frá einum lívsskeiði til næsta.</p> <p><i>Stk.4.</i> Almanna-verkið hevur ábyrgd av, at ætlanin sambært stk. 3 verður gjørd, og at hjálp og stuðul sambært hesi lóg, lögtingslóg um arbeiðsfremjandi tiltøk, lögtingslóg um almanna-pensjónir, og lögtingslóg um dagpening vegna sjúku v.m. verða samskipað. Í tann mun, at persónur eisini er undir fyriskipan ella ætlan undir fyriskipan hjá øðrum myndugleika ella sjálvsognarstovni, skal Almanna-verkið samstarva og samskipa við myndugleikan ella sjálvsognarstovnin.”</p>
<p>§ 7. Bert persónur við donskum heimarætti, ella persónur, ið er fevndur av sáttmála við onnur lond, hevur rætt til longurvarandi upphaldsveiting sambært hesi lögtingslóg. Longurvarandi upphaldsveiting er upphaldsveiting, ið er veitt, ella kann væntast at verða veitt, hálv ár ella longur.</p> <p><i>Stk. 2.</i> Hevur útlendingur, ið ikki er fevndur av stk. 1, tørv á longurvarandi upphaldsveiting, kann Útlendingastýrið, eftir áheitan frá Almanna-verkinum, avgera at senda persónin heim. Útlendingastýrið kann tó ikki taka avgerð um at senda útlending heim, vísandi til 1. pkt., um</p>	<p>§ 7 verða stk. 1 og 2 verða orðað soleiðis: “§ 7. Bert persónur við donskum heimarætti, ella persónur, ið hevur rætt til ikki tíðaravmarkað upphaldsloyvi, hevur rætt til longurvarandi upphaldsveiting sambært hesi lögtingslóg. Tað sama er galdandi fyri persón, ið er fevndur av sáttmála við onnur lond. Longurvarandi upphaldsveiting er upphaldsveiting, ið er veitt, ella kann væntast at verða veitt, hálv ár ella longur.</p> <p><i>Stk. 2.</i> Hevur útlendingur, ið ikki er fevndur av stk. 1, tørv á longurvarandi upphaldsveiting, kann Útlendingastýrið, eftir áheitan frá Almanna-verkinum, gera av at senda persónin heim.”</p>

<p>útlendingurin hevur verið í Føroyum longri enn 3 ár, við atliti at familjusameining, ella hevur verið í Føroyum longri enn 7 ár, við atliti at ikki tíðaravmarkaðum arbeiðs- og uppihaldsloyvi. <i>Stk. 3-4. ...</i></p>	
<p><b>§ 11. ...</b> <i>Stk. 1...</i> <i>Stk. 2...</i> <i>Stk. 3.</i> Persónur og hjúnafelegi skulu ikki megna at svara hvørjum sítt við øðrum inntøkum, samanber § 21, stk. 9, og allir arbeiðsmøguleikar og inntøkumøguleikar skulu vera troyttir soleiðis: 1) ... 2) ... 3) ... 4) ... <i>Stk. 4.</i> Hóast ásetingarnar í stk. 3 kann uppihaldsveiting verða veitt persóni, hvørs hjúnafelegi er undir útbúgving.</p>	<p>§ 11, stk. 3 verður orðað soleiðis: <b>§ 11. ...</b> <i>Stk. 1...</i> <i>Stk. 2...</i> <i>Stk. 3.</i> Persónur skal ikki megna at svara hvørjum sítt við øðrum inntøkum, og allir arbeiðsmøguleikar og inntøkumøguleikar skulu vera troyttir soleiðis: 1) ... 2) ... 3) ... 4) ... <i>Stk. 4.</i> verður strikað</p>
<p><b>§ 12., stk. 1, nr. 7</b> 7) Persónur, sum er varðhaldsfongslaður ella settur í varðhaldslíknandi fyriskipan, situr dóm, ella er undir aðrari frælsisskerjandi fyriskipan sambært dómi, fær 13% av hægstu uppihaldsveiting.</p>	<p>§ 12, stk. 1, nr. 7 verður orðað soleiðis 7) Persónur, sum er varðhaldsfongslaður ella settur í varðhaldslíknandi fyriskipan, situr dóm, ella er undir aðrari frælsisskerjandi fyriskipan sambært dómi, fær 7% av hægstu uppihaldsveiting. Um viðkomandi ikki hevur móguleika at arbeiða, meðan viðkomandi er í fyriskipan, er veitingin 13% av hægstu uppihaldsveiting.</p>
<p><b>§ 14.</b> Treytin fyri at fáa tillutað varandi uppihaldsveiting sambært § 13 er, at persónur og hjúnafelegi hansara, av heilsuligum, sosialum ella øðrum orsøkum, ikki kunnu ávísast arbeiði. <i>Stk. 2.</i> Verður mettt, at hjúnafelegin við eini útbúgving kann geva eitt munandi íkast til familjunnar uppihald, kann stuðul til útbúgving veitast sambært løgtingslóg um arbeiðsfremjandi tiltøk.</p>	<p>§ 14. verður orðað soleiðis: <b>§ 14.</b> Treytin fyri at fáa tillutað varandi uppihaldsveiting sambært § 13 er, at persónur, av heilsuligum, sosialum ella øðrum orsøkum, ikki kann ávísast arbeiði. <i>Stk. 2.</i> Verður mettt, at hjúnafelegin við eini útbúgving kann geva eitt munandi íkast til familjunnar uppihald, kann stuðul til útbúgving veitast sambært løgtingslóg um arbeiðsfremjandi tiltøk.</p>

<p><i>Raðfylgjan er broytt á einstökum greinum, og § 17 í gamla uppskotinum er blivin til § 18 í hesum uppskotinum</i></p> <p><b>§ (17).</b> Persónur, ið fær veiting sambært § 11, samanber § 12, stk. 1, nr. 7, kann fáa fíggjarligt ískoyti til rímiligar bústaðarútreiðslur, um so er, at framhaldandi gjald fyri bústaðin hevur týdning fyri at varðveita bústaðin, og viðkomandi ikki hevur møguleika at halda útreiðsluna á annan hátt. Ískoyti verður veitt til verandi bústaðarútreiðslur, tó ikki til avdráttir til húsalán. Ískoyti til bústaðarútreiðslur verður ikki veitt, um dómurin er longur enn 12 mánaðir.</p>	<p>§ 18, stk. 1 og 2 verða orðað soleiðis:</p> <p><b>§ 18.</b> Persónur, ið fær veiting sambært § 11, samanber § 12, stk. 1, nr. 7, kann fáa fíggjarligt ískoyti til rímiligar bústaðarútreiðslur, um so er, at tað hevur týdning fyri sosialu støðuna frameftir at varðveita bústaðin í sambandi við útfaringarloyyvi ella eftir leyslating. Ískoyti verður bert veitt, um viðkomandi ikki á annan hátt hevur møguleika at halda útreiðsluna. Ískoyti verður veitt til verandi bústaðarútreiðslur, tó ikki til avdráttir til húsalán.</p> <p><i>Stk. 2.</i> Er dómurin longur enn 12 mánaðir, verður ískoyti sambært stk. 1 ikki veitt.</p> <p>Stk. 2 og 3 verða eftir hetta stk. 3 og 4.</p>
<p><b>§ 20.</b> <i>Stk. 1...</i></p> <p><i>Stk. 2.</i> Hóast ásetingina í stk. 1 verður sæð burtur frá tøkum peningi á 10.000 kr. Hjá giftum persóni verður sæð burtur frá tøkum peningi hjá viðkomandi og hjúnafelaganum tilsamans á 15.000 kr.</p> <p><i>Stk. 3...</i> <i>Stk. 4...</i></p> <p><i>Stk. 5.</i> Í sambandi við fyribils uppihaldshjálp vegna sjúku er vinnutól, ið kann brúkast til framhaldandi uppihald, ikki at meta sum ogn.</p>	<p>§ 20, stk. 2 og 5 verða orðaðar soleiðis:</p> <p><i>Stk. 2.</i> Hóast ásetingina í stk. 1 verður sæð burtur frá tøkum peningi til og við 30.000 kr.</p> <p><i>Stk. 5.</i> Í sambandi við fyribils uppihaldsveiting er vinnutól, ið kann brúkast til framhaldandi uppihald, ikki at meta sum ogn. Fyribils uppihaldsveiting vegna arbeiðsloysi er tó ikki fevnt av hesum undantaki.</p>
<p><b>§ 21.</b> <i>Stk. 1...</i> <i>Stk. 2...</i></p> <p><i>Stk. 3.</i> Hjá persóni sambært § 11, samanber § 12, stk. 1, nr. 2, lækkar fyribils uppihaldsveitingin við 50% av inntøku hjá hjúnafelaga, sum er hægri enn 70% av hægstu uppihaldsveiting.</p> <p><i>Stk. 4.</i> Hjá persóni sambært § 11, samanber § 12, stk. 1, nr. 4, lækkar fyribils uppihaldsveitingin við 30% av inntøku hjá</p>	<p>Í § 21 verða stk. 3-6 og stk. 9 strikað</p>

<p>hjúnafelaga, sum er hægri enn 50% av hægstu upphaldsveiting</p> <p><i>Stk. 5.</i> Hjá persóni sambært § 11, samanber § 12, stk. 1, nr. 5, lækkar fyríbils upphaldsveitingin við 30% av inntøku hjá hjúnafelaga, sum er hægri enn 40% av hægstu upphaldsveiting.</p> <p><i>Stk. 6.</i> Hjá persóni sambært § 13 lækkar varandi upphaldsveiting við 50% av inntøku hjá hjúnafelaga, sum er hægri enn 75% av hægstu upphaldsveiting.</p> <p><i>Stk. 7...</i></p> <p><i>Stk. 8...</i></p> <p><i>Stk. 9.</i> Hóast ásetingarnar í stk. 3-6, samanber § 11, stk. 3, er fyríbils upphaldsveiting sambært hesi løgtingslóg ikki tengd at inntøku hjúnafelagans fyrstu 6 mánaðirnar, roknað frá fyrsta degi í tí mánaði, veitingin verður játtað.</p>	
<p><b>§ 24. ...</b></p> <p><b><i>Stk. 1-2 ...</i></b></p> <p><i>Stk. 3.</i> Fíggjarligur stuðul til leypandi meirútreiðslur verður játtaður fyri í mesta lagi eitt ár í senn. Í tann mun, tørvurin hjá barninum er varandi og støðugur, kann fíggjarligur stuðul veitast fyri longur tíðarskeið enn eitt ár í senn, tó ikki longur enn tvey ár.</p>	<p>§ 24, stk. 3 verður orðað soleiðis:</p> <p>“<i>Stk. 3.</i> Fíggjarligur stuðul til leypandi meirútreiðslur verður játtaður fyri í mesta lagi eitt ár í senn. Í tann mun, tørvurin hjá barninum er varandi og støðugur, kann fíggjarligur stuðul veitast fyri longur tíðarskeið enn eitt ár í senn.”</p>
<p><b>§ 25.</b></p> <p><i>Stk. 1...</i></p> <p><i>Stk. 2...</i></p> <p><i>Stk. 3....</i></p> <p><i>Stk. 4...</i></p> <p><i>Stk. 5.</i> Endurgjald fyri mista arbeidsinntøku sambært stk. 1 verður ikki veitt fyri tann partin av inntøkuni, ið er hægri enn 25.000 kr. um mánaðin, íroknað frítíðarløn, umframt bundna eftirlønargjaldið sbrt.</p>	<p>Í § 25 verður sum nýtt stk. 3 sett:</p> <p><i>Stk. 1...</i></p> <p><i>Stk. 2...</i></p> <p><i>Stk. 3.</i> Endurgjald sambært stk. 1, nr. 1 kann veitast til foreldur ella fosturforeldur. Um foreldur vegna sjúku, føðing o.t. ikki kunnu upphalda barninum, kann endurgjald veitast øðrum, sum viðvirka til upphald av barninum.</p> <p><i>Stk. 4...</i></p> <p><i>Stk. 5...</i></p> <p>§ 5, sum nú er stk. 6, verður orðað soleiðis:</p> <p><i>Stk. 6.</i> Endurgjald fyri mista arbeidsinntøku sambært stk. 1 verður ikki veitt fyri tann partin av inntøkuni, ið er hægri enn 25.000 kr. um mánaðin, umframt frítíðarløn og bundna eftirlønargjaldið sbrt. løgtingslóg</p>

<p>løgtingslóg um eftirløn. Upphæddin verður javnað sambært løgtingslóg um áseting og javning av almannaveitingum.</p> <p><i>Stk. 6...</i></p>	<p>um eftirløn. Upphæddin verður javnað sambært løgtingslóg um áseting og javning av almannaveitingum.</p> <p><i>Stk. 7...</i></p>
<p><b>§ 28.</b> Persónur, ið hevur bústaðarsosialan tørv sambært reglunum í leigulógini, kann verða ávístur almennan leigubústað.</p> <p><i>Stk. 2. ...</i></p>	<p>§ 28, stk. 1 verður orðað soleiðis:  <b>§ 28.</b> Persónur, ið hevur bústaðarsosialan tørv sambært reglunum í leigulógini, kann av Almannaverkinum verða ávístur leigubústað.</p> <p><i>Stk. 2...</i></p>